

**निरातप** वि. (तत्.) जिसमें धूप या गर्मी न हो, छायादार, जो तपता न हो।

**निरात्म** वि. (तत्.) आत्मा रहित।

**निरादर** पुं. (तत्.) अनादर, अपमान, आदर का अभाव, बेइज्जती।

**निरादान** वि. (तत्.) कुछ भी प्राप्त न करने वाला पुं. आदान का अभाव, न लेने का भाव।

**निरादृत** वि. (तत्.) अपमानित।

**निराधार** वि. (तत्.) 1. जिसका कोई आधार, नींव, बुनियाद या जड़ न हो, निर्मल 2. जो प्रमाणों से सिद्ध न हो सके, अमान्य 3. जिसकी सहायता करने वाला कोई न हो, बेसहारा, आधार रहित, निराश्रय, आधारहीन विधि. बिना किसी आधार, औचित्य या तर्क के। baseless, unfounded

**निराधि** वि. (तत्.) 1. निर्भय, चिंतामुक्त 2. मनोव्यथा से रहित, नीरोग, स्वस्थ।

**निरानंद** वि. (तत्.) जिसमें आनंद न हो।

**निराना** स.क्रि. (तद्.) क्यारी साफ करते समय फसल को हानि पहुँचाने वाले, अपने आप उगे खरपतवार (बेकार और अनावश्यक पौधों) आदि को निकाल फेंकना।

**निरापद** वि. (तत्.) 1. जिसमें कोई संकट या आपत्ति न हो, सुरक्षित, आपत्ति रहित, संकटमुक्त 2. जिससे हानि या अनर्थ का डर न हो, आपदा रहित।

**निरापदता** स्त्री. (तद्.) निरापद होने की स्थिति या भाव।

**निरापद दीप** पुं. (तत्.) भौ. एक प्रकार का सुरक्षित लैंप जो ज्वलनशील गैसों से संपर्क होने पर भी विस्फोट नहीं होने देता, इसका उपयोग खदानों में खनिक कर्मियों की सुरक्षा के लिए किया जाता है। David's' safety lamp

**निरामय** वि. (तद्.) 1. रोग रहित, नीरोग, भला-चंगा 2. दोष रहित, निष्कलंक, निर्दोष 3.

निष्कपट, निर्मल, विशुद्ध 4. भरा हुआ, संपूर्ण पु. 1. जंगली बकरा 2. सूअर।

**निरामिष** वि. (तत्.) जिसमें मांस न मिला हो ऐसा भोजन, आमिष रहित।

**निरामिष भोजी** वि. (तत्.) शाकाहारी, जो मांस न खाता हो।

**निरायास** वि. (तत्.) बिना प्रयास या परिश्रम से होने वाला, सुकर, आसान, सरल, सहज।

**निरायुध** क्रि.वि. (तत्.) अस्त्रहीन, बिना अस्त्र के निरस्त्र, जिसके हाथ में शस्त्र न हो।

**निराद्रीकरण** पुं. (तत्.) 1. किसी वस्तु से गीलापन नमी या सीलन हटने या हटाने की क्रिया या भाव 2. भीगी वस्तु के सूखने या उसको सुखाने का काम, नमी या तरी कम करना, निर्जलीकरण आयु. वमन, रक्तस्राव, अत्यधिक समय तक भूखे-प्यासे रहने या अन्य किसी कारण से शरीर में द्रव (विशेष रूप से जल) तत्व की कमी हो जाने का भाव।

**निरालंब** वि. (तत्.) जिसको सहारा देने वाला कोई न हो, जिसका कोई आलंबन न हो, निराश्रय, आधारहीन।

**निरालस** वि. (तद्.) जिसे आलस्य न हो, फुर्तीला, चुस्त, जिसमें आलस्य का अभाव हो।

**निरालस्य** पुं. (तत्.) निरालस्य होने का भाव।

**निराला** वि. (तद्.) पुं. 1. विलक्षण, सबसे भिन्न, अनोखा, सब से अलग तरह का, अद्भुत, अनूठा, अपूर्व 2. ऐसा स्थान जहाँ कोई मनुष्य न हो, एकांत स्थान, निर्जन।

**निरालोक** वि. (तत्.) 1. प्रकाश रहित, अंधकार पूर्ण, अंधेरा 2. जो देख न सके, दृष्टिहीन, अंधा।

**निरावरण** वि. (तत्.) 1. आवरण रहित 2. आवरण हटाने की क्रिया या भाव।

**निरावलंब** वि. (तद्.) दे. निरवलंब।